

കോട്ടയം ജില്ലയിലെ മാലിന്യസംസ്കരണ പ്ലാന്റ്

363 (5088) ശ്രീ. മോൻസ് ജോസഫ്: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കോട്ടയം ജില്ലയുവേണ്ടി ആവിഷ്കരിക്കുന്ന മാലിന്യസംസ്കരണ പ്ലാന്റ് എവിടെയാണ് സ്ഥാപിക്കാനുദ്ദേശിക്കുന്നതെന്ന് വ്യക്തമാക്കാമോ;

(ബി) കോട്ടയം ജില്ലയിലെ കുറവിലങ്ങാട് കോഴ കൃഷിഫാമിൽ ആയത് സ്ഥാപിക്കാനുദ്ദേശിക്കുന്നുണ്ടോ; ആയത് കൃഷിഫാമിനെയും ആവാസവ്യവസ്ഥയെയും പ്രതികൂലമായി ബാധിക്കുമെന്ന വിദഗ്ദ്ധാഭിപ്രായം പരിശോധിച്ചിട്ടുണ്ടോ;

&

(സി) പ്രസ്തുത സ്ഥലം ഏറ്റെടുക്കാൻ കോട്ടയം കളക്ടറെ ചുമതലപ്പെടുത്തിയിട്ടുണ്ടോ; ജനവാസ കേന്ദ്രമായ കോഴയിൽ നാടിന് ദോഷകരമാകുന്നവിധത്തിൽ മാലിന്യ പ്ലാന്റ് സ്ഥാപിക്കാനുള്ള നീക്കം ഉപേക്ഷിക്കാൻ നടപടി സ്വീകരിക്കുമോ?

സംസ്ഥാനത്തെ മാലിന്യപ്രശ്നം പരിഹരിക്കുന്നതിന് വിവിധ ജില്ലകളിൽ തിരഞ്ഞെടുക്കപ്പെട്ട 7 സ്ഥലങ്ങളിൽ ആധുനിക സാങ്കേതികവിദ്യ പ്രയോജനപ്പെടുത്തി മാലിന്യത്തിൽ നിന്നും ഊർജ്ജം ഉത്പ്പാദിപ്പിക്കുന്ന പദ്ധതി നടപ്പാക്കുന്നതിനുള്ള നടപടികൾ സർക്കാർ സ്വീകരിച്ചിട്ടുണ്ട്. പ്രസ്തുത പദ്ധതി നടപ്പാക്കുന്നതിനായി തെരഞ്ഞെടുക്കപ്പെട്ട സ്ഥലങ്ങളിൽ കോട്ടയം ജില്ലയിൽനിന്നുള്ള സ്ഥലം ഉൾപ്പെട്ടിട്ടില്ല.

ക്ഷേമ പെൻഷനുകൾക്ക് മസ്റ്ററിംഗ്

364 (5089) ശ്രീ. കെ. എം. സച്ചിൻദേവ്: താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) നിശ്ചിതസമയത്ത് മസ്റ്ററിംഗ് നടത്താത്തതുകൊണ്ട് വിവിധ ക്ഷേമ പെൻഷനുകൾക്ക് അർഹതയുണ്ടായിട്ടും ലഭിക്കാത്തവരുടെ പരാതികൾ പരിഹരിക്കുന്നതിന് എന്തെല്ലാം നടപടികളാണ് സ്വീകരിച്ചിട്ടുള്ളത്?

മസ്റ്റർ ചെയ്യാൻ ഇനിയും അവശേഷിക്കുന്ന അർഹരായ ഗുണഭോക്താക്കളുടെ കാര്യത്തിൽ കോവിഡ് മഹാമാരിക്ക് ശമനമുണ്ടാകുന്ന മുറയ്ക്ക് മസ്റ്ററിംഗിന് സമയം മനവദിക്കുന്നതും അപ്രകാരം മസ്റ്ററിംഗ് പൂർത്തിയാക്കുന്നവർക്ക് മുടങ്ങിക്കിടക്കുന്ന പെൻഷൻ തുടർന്ന് ലഭിക്കുന്നതിനുള്ള നടപടികൾ സ്വീകരിക്കുന്നതുമാണ്.

(ബി) കോഴിക്കോട് ജില്ലയിൽ വിവിധ പഞ്ചായത്തുകളിലായി അർഹതപ്പെട്ട എത്ര പേർക്കാണ് മസ്റ്ററിംഗ് നടത്താത്തതുകൊണ്ട് പെൻഷൻ ലഭിക്കാത്തത് എന്നറിയിക്കാമോ?

കോഴിക്കോട് ജില്ലയിലെ വിവിധ പഞ്ചായത്തുകളിലായി 10805 പേരാണ് മസ്റ്റർ ചെയ്യാൻ ഇനിയും അവശേഷിക്കുന്നത്.

(സി) അർഹതപ്പെട്ടവർക്ക് ക്ഷേമപെൻഷൻ ലഭ്യമാക്കുന്നതിനുള്ള അടിയന്തര നടപടി സ്വീകരിക്കുമോ?

നിലവിൽ അതിനുള്ള നടപടികൾ സ്വീകരിച്ചുവരുന്നുണ്ട്.

വിദ്യാഭ്യാസ സ്ഥാപനങ്ങളുടെ പുനരുദ്ധാരണം

365 (5090) ശ്രീ. ടി. ജെ. വിനോദ് : താഴെ കാണുന്ന ചോദ്യങ്ങൾക്ക് തദ്ദേശസ്വയംഭരണം, ഗ്രാമവികസനം, എക്സൈസ് വകുപ്പുമന്ത്രി സദയം മറുപടി നൽകുമോ:

(എ) കിഫ്ബിയുടെ സഹായത്തോടെ നിർമ്മിക്കുന്ന വിദ്യാഭ്യാസ സ്ഥാപനങ്ങളുടെ ഡി.പി.ആർ. തയ്യാറാക്കി നൽകിയിട്ടും കെ.എം.ബി.ആർ. ലംഘനങ്ങളുള്ളതുകാരണം അംഗീകാരം ലഭിക്കാത്തത് ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടില്ല.

(ബി) ചെറിയരീതിയിൽ ഉള്ള കെ.എം.ബി.ആർ. ചട്ടലംഘനങ്ങൾമൂലം പ്രവൃത്തികൾക്ക് അംഗീകാരം നൽകാത്തതുകാരണം വിദ്യാഭ്യാസസ്ഥാപനങ്ങളുടെ ഭൗതികസാഹചര്യങ്ങൾ മെച്ചപ്പെടുത്താൻ സാധിക്കുന്നില്ലെന്ന വസ്തുത ശ്രദ്ധയിൽപ്പെട്ടിട്ടുണ്ടോ;

&

(സി) ഉണ്ടെങ്കിൽ പ്രസ്തുത സ്ഥാപനങ്ങളുടെ പുനരുദ്ധാരണത്തിന് ചട്ടങ്ങളിൽ ഇളവുവരുത്തി അനുമതി നൽകാൻ നടപടി സ്വീകരിക്കുമോ; വ്യക്തമാക്കുമോ?

കിഫ്ബിയുടെ ധനസഹായത്തോടെ നിർമ്മിക്കുന്ന വിദ്യാഭ്യാസ സ്ഥാപനങ്ങളുടെ പ്രവൃത്തികൾക്ക് കേരള മുനിസിപ്പാലിറ്റി കെട്ടിട നിർമ്മാണ ചട്ടങ്ങളിൽ പ്രത്യേക ഇളവ് വ്യവസ്ഥ ചെയ്യുന്നില്ല.